

# പതിമൂന്നാം കേരള നിയമസഭ

ഒൻപതാം സമ്മേളനം

നക്ഷത്ര ചിഹ്നമിടാത്ത ചോദ്യം നമ്പർ: 4065

26.06.2013 - ൽ മറുപടിക്ക്

## പുതിയ കുടിവെള്ള പദ്ധതികൾ

**ചോദ്യം**

ശ്രീമതി കെ.എസ്.സലീഖ

**മറുപടി**

പി ജെ. ജോസഫ്  
(ജലവിഭവ വകുപ്പ് മന്ത്രി)

- |  |  |
|--|--|
| <p>(എ) ഈ സർക്കാർ അധികാരത്തിൽ വന്നശേഷം സംസ്ഥാനത്ത് എത്ര കുടിവെള്ള പദ്ധതികൾ പുതുതായി കമ്മീഷൻ ചെയ്തു; ഇതിനായി എത്ര തുക ചെലവഴിച്ചു; ആയതിന് വിവിധ ഏജൻസികളിൽ നിന്നും കടം വാങ്ങിയ തുക എത്രയെന്ന് വ്യക്തമാക്കുമോ ;</p> | <p>(എ) ഈ സർക്കാർ അധികാരത്തിൽ വന്നതിനു ശേഷം സംസ്ഥാനത്ത് ഇതുവരെ 50 പദ്ധതികൾ പൂർത്തീകരിച്ചിട്ടുണ്ട്. ഈ പദ്ധതികൾക്കായി ആകെ 1148.82 കോടി രൂപ ചെലവഴിച്ചിട്ടുണ്ട്. ഇതിൽ 328.64 കോടി രൂപ നബാർഡ് ധനസഹായവും 747.09 കോടി രൂപ ജൈക്ക ധനസഹായവുമാണ്.</p>  |
| <p>(ബി) പുതുതായി അനുമതി നൽകിയ പദ്ധതികൾ ഏതൊക്കെ; ഇതിന് വേണ്ട തുക എത്ര; ആയതിന് വിവിധ ഏജൻസികളിൽ നിന്നും എത്ര തുക കടം വാങ്ങാൻ ഉദ്ദേശിക്കുന്നു;</p>   | <p>(ബി) പുതുതായി 162 പദ്ധതികൾക്ക് അനുമതി നൽകിയിട്ടുണ്ട്. ഇതിൽ 156 പദ്ധതികളുടെ ആകെ അടങ്കൽ തുക 1309.63 കോടി രൂപയാണ്. ശേഷിക്കുന്ന 6 പദ്ധതികളുടെ വിശദമായ എഞ്ചിനീയറിംഗ് റിപ്പോർട്ട് തയ്യാറാക്കി വരികയാണ്. ഇതുകൂടി ലഭിച്ചാൽ മാത്രമേ എത്ര തുക വേണ്ടി വരുമെന്ന് കണക്കാക്കാൻ സാധിക്കുകയുള്ളൂ. ഇതിൽ നബാർഡിൽ നിന്നും 245.01 കോടി രൂപയുടെ ധനസഹായം പ്രതീക്ഷിക്കുന്നു.</p>   |
| <p>(സി) ജപ്പാൻ കുടിവെള്ള പദ്ധതിയുടെ പ്രവർത്തനം ഇപ്പോൾ ഏത് ഘട്ടത്തിലാണ്; എത്ര ശതമാനം പണി തീർത്തിട്ടുണ്ട്; ആയതിലേക്ക് ഇതേവരെ എത്ര തുക ചെലവഴിച്ചു; അവശേഷിക്കുന്ന പ്രവൃത്തി ചെയ്യാൻ ഇനി എത്ര തുക വേണ്ടിവരും;</p>   | <p>(സി) ജപ്പാൻ കുടിവെള്ള പദ്ധതിയുടെ പ്രവർത്തന പുരോഗതി താഴെപറയുന്നു.</p> <ol style="list-style-type: none"> <li>1. തിരുവനന്തപുരം പദ്ധതിയുടെ വിതരണ ശൃംഖല ഒഴികെയുള്ള പണികൾ എല്ലാം പൂർത്തിയായി. പദ്ധതി 18.05.2010-ൽ ഭാഗികമായി കമ്മീഷൻ ചെയ്തു. വിതരണ ശൃംഖലയിൽ ബാക്കിയുള്ള പണികൾക്ക് പുതിയ കരാർ നൽകിയിട്ടുണ്ട്. പൂർണ്ണതോതിലുള്ള കമ്മീഷനിംഗ് 2013 അവസാനത്തോടെ സാധ്യമാകും.</li> <li>2. മീനാട് പദ്ധതി 24.02.2011-ൽ ഭാഗികമായി കമ്മീഷൻ ചെയ്തു. വിതരണ ശൃംഖലയുടെ പണികളാണ് ബാക്കി ഉണ്ടായിരുന്നത്. അതിനുള്ള പുതിയ കരാർ നൽകിയിട്ടുണ്ട്. പൂർണ്ണമായ കമ്മീഷനിംഗ് 31.12.2013-ൽ പ്രതീക്ഷിക്കുന്നു.</li> </ol> |

- 3. ചേർത്തല പദ്ധതി 01.06.2012-ൽ പൂർണ്ണമായി കമ്മീഷൻ ചെയ്തു. ഇപ്പോൾ ഗാർഹിക കണക്ഷനുകൾ നൽകി വരുന്നു.
- 4. കോഴിക്കോട് പദ്ധതി 31.03.2015-ൽ കമ്മീഷൻ ചെയ്യാൻ കഴിയുമെന്ന് പ്രതീക്ഷിക്കുന്നു.
- 5. പട്ടുവം പദ്ധതിയുടെ വിതരണ ശൃംഖലയുടെ ചെറിയ ഒരു ഭാഗം ഒഴികെയുള്ള മറ്റു പണികളെല്ലാം പൂർത്തിയായി. പട്ടുവം പദ്ധതി 2013 മാർച്ചിൽ ഭാഗികമായി കമ്മീഷൻ ചെയ്തു. വിതരണ ശൃംഖലയിൽ ബാക്കിയുള്ള പണികൾക്ക് പുതിയ കരാറുകൾ നൽകിയിട്ടുണ്ട്. 2013 അവസാനത്തോടെ പൂർണ്ണമായും കമ്മീഷൻ ചെയ്യാനാണ് ഉദ്ദേശിക്കുന്നത്. പദ്ധതിയുടെ 92.32% പണികളും പൂർത്തിയായി കഴിഞ്ഞു. ടി പദ്ധതിക്കായി ഇതു വരെ 2196 കോടി രൂപ ചെലവഴിച്ചിട്ടുണ്ട്. അവശേഷിക്കുന്ന പ്രവൃത്തികൾ ചെയ്യാൻ ഏകദേശം 791 കോടി രൂപ വേണ്ടി വരുമെന്നാണ് കണക്കാക്കിയിരിക്കുന്നത്.

(ഡി) പ്രസ്തുത ജപ്പാൻ കുടി വെള്ള പദ്ധതി പൂർണ്ണമായും എപ്പോൾ പൂർത്തീകരിക്കുവാൻ കഴിയും; എത്ര ജനങ്ങൾക്ക് ഇതിന്റെ പ്രയോജനം ലഭിക്കും;

(ഡി) പ്രസ്തുത പദ്ധതിയിൽ തിരുവനന്തപുരം, മീനാട്, ചേർത്തല, കോഴിക്കോട്, പട്ടുവം എന്നീ അഞ്ച് ശുദ്ധജല വിതരണപദ്ധതികൾ ഉൾപ്പെടുന്നു. ടി പദ്ധതികൾ താഴെപ്പറയും പ്രകാരം പൂർത്തീകരിക്കാൻ സാധിക്കുമെന്ന് പ്രതീക്ഷിക്കുന്നു.

തിരുവനന്തപുരം, മീനാട്, പട്ടുവം പദ്ധതികൾ ഡിസംബർ 2013, ചേർത്തല പദ്ധതി - 01.06.2012 -ൽ പൂർണ്ണമായും കമ്മീഷൻ ചെയ്തു. കോഴിക്കോട് പദ്ധതി - മാർച്ച് 2015.

മേൽപ്പറഞ്ഞ അഞ്ച് പദ്ധതികളും പൂർണ്ണമായി പൂർത്തീകരിക്കുന്നതോടെ 41 ലക്ഷം ജനങ്ങൾക്ക് പ്രയോജനം ലഭിക്കുന്നതാണ്.

(ഇ) കാളിപ്പാറ കുടിവെള്ള പദ്ധതിയുടെ നിർമ്മാണം ഏത് ഘട്ടത്തിലാണ്; ഇതിന്റെ പ്രവർത്തനം എത്ര ശതമാനം പൂർത്തീകരിച്ചു; ആയതിലേക്ക് എത്ര തുക ചെലവഴിച്ചു; ഇനി അവശേഷിക്കുന്ന പ്രവൃത്തികൾ പൂർത്തീകരിക്കുവാൻ എത്ര തുക കുടി ആവശ്യമായി വരും ;

(ഇ) തിരുവനന്തപുരം ജില്ലയിലെ നെയ്യാറ്റിൻകര താലൂക്കിൽ ഉൾപ്പെടുന്ന കള്ളിക്കോട് ഗ്രാമ പഞ്ചായത്തിലെ കാളിപ്പാറയിൽ 2006-ൽ പണി പൂർത്തിയാക്കി കഴിഞ്ഞ 36 എം.എൽ.ഡി ശേഷിയുള്ള ജലശുദ്ധീകരണ ശാല അടിസ്ഥാനമാക്കി താഴെപ്പറയുന്ന നാല് കുടിവെള്ള പദ്ധതികൾ വിഭാവനം ചെയ്യപ്പെട്ടിരിക്കുന്നു.

- 1. പാറശ്ശാലയ്ക്കും സമീപ വില്ലേജുകൾക്കും വേണ്ടിയുള്ള പദ്ധതി

2. ഒറ്റശേഖലമംഗലം താരിത ഗ്രാമീണ കുടിവെള്ള പദ്ധതി - I
3. ഒറ്റശേഖലമംഗലം താരിത ഗ്രാമീണ കുടിവെള്ള പദ്ധതി - II
4. നെയ്യാറ്റിൻകര നഗര ശുദ്ധജല വിതരണ പദ്ധതി

ഈ പദ്ധതികളുടെ പൊതു ഘടകങ്ങളായ ഇൻടേക് അറേഞ്ച് മെന്റ്സ്, റാ വാട്ടർ ഗ്രാവിറ്റി മെയിൻ, റാ വാട്ടർ പമ്പിംഗ് മെയിൻ ജലശുദ്ധീകരണ ശാല എന്നിവയുടെ പണി പൂർത്തിയായി. മറ്റു ഘടകങ്ങളുടെ പണികൾ പുരോഗമിച്ചു വരുന്നു. ഇതിൽ റാ വാട്ടർ സപ്, പമ്പ് ഹൗസ് എന്നിവയുടെ പണി 30% പൂർത്തിയായി. 38 കി.മീ ക്ലിയർ വാട്ടർ ട്രാൻസ്മിഷൻ മെയിനിന്റെ പണി 50% പൂർത്തിയായി.

ഈ പദ്ധതിക്കായി ഇതു വരെ 62.81 കോടി രൂപ ചെലവഴിച്ചിട്ടുണ്ട്. അവ ശേഷിക്കുന്ന പണികൾക്കായി ഉദ്ദേശം 111 കോടി രൂപ ചെലവാക്കേണ്ടിവരും.

(എഫ്) പ്രസ്തുത പദ്ധതി എപ്പോൾ കമ്മീഷൻ ചെയ്യാൻ സാധിക്കും; എത്ര പേർക്ക് ഇതിന്റെ പ്രയോജനം ലഭിക്കും; വ്യക്തമാക്കുമോ ?

(എഫ്) ഈ പദ്ധതി 2014 ഡിസംബറോടു കൂടി ഭാഗികമായി പൂർത്തിയാക്കാൻ കഴിയുമെന്ന് പ്രതീക്ഷിക്കുന്നു. ഈ പദ്ധതിയുടെ പ്രയോജനം 6.85 ലക്ഷം പേർക്ക് ലഭിക്കുന്നതാണ്.

  
 സെക്ഷൻ ഓഫീസർ